

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

নং : ১৪৮/২০২১

## জনতা ভৱন চৌহদত নতুন ব্লক নির্মাণৰ বাবে দ্রুত পদক্ষেপ গ্রহণৰ নির্দেশ মুখ্যমন্ত্রী ড° শৰ্মাৰ

**দিছপুৰ, ৩০ জুন :** মুখ্যমন্ত্রী ড° হিমন্ত বিশ্ব শৰ্মাই আজি জনতা ভৱনস্থিত মুখ্যমন্ত্রীৰ কাৰ্যালয়ৰ সভাকক্ষত  
সচিবালয় প্ৰশাসন বিভাগ আৰু লোক নিৰ্মাণ (গৃহ) বিভাগৰ জ্যেষ্ঠ বিষয়াসকলৰ সৈতে এক বৈঠকত  
মিলিত হৈ জনতা ভৱনত নতুন ব্লক নিৰ্মাণৰ বাবে লোৱা পদক্ষেপ আৰু দিছপুৰৰ ৰাজধানী চৌহদত  
অন্যান্য আন্তঃগাঁথনি সম্পর্কীয় বিষয়সমূহৰ বুজ লয়।

জনতা ভৱনৰ আন্তঃগাঁথনি উন্নয়নৰ বাবে বৰ্তমানে চলি থকা আৰু প্ৰস্তাৱিত কামসমূহৰ দ্রুত  
কাৰ্যকৰীকৰণৰ ওপৰত গুৰুত্ব আৰোপ কৰি- তেওঁ চৰকাৰী বিভাগসমূহৰ বাবে অধিক স্থান সৃষ্টিৰ স্বার্থত  
সকলো আনুষ্ঠানিকতা তৎকালে সম্পূৰ্ণ কৰিবলৈ তথা চৌহদটোত নতুন ব্লক নিৰ্মাণৰ কাম দ্রুতগতিত  
আগবঢ়োৱাৰ বাবে নিৰ্দেশ দিয়ে।

তদুপৰি, বিভাগীয় ফাইলসমূহ মসৃণ আৰু দ্রুতগতিত নিষ্পত্তি কৰাৰ সুবিধাৰ বাবে মুখ্যমন্ত্রীয়ে  
সংশ্লিষ্ট বিভাগৰ মন্ত্রী, জ্যেষ্ঠ সচিবসকল আৰু সচিবালয়ৰ অন্যান্য কৰ্মচাৰীৰ কাৰ্যালয়সমূহ সম্ভৱস্থলত  
একেটা মহলাতে ৰখাৰ ব্যৱস্থা কৰিবলৈও বিষয়াসকলক নিৰ্দেশ দিয়ে।

আজিৰ বৈঠকত সমন্বিত সঞ্চালকালয় ভৱন স্থাপন, চৰকাৰী কোৱাটাৰ মেৰামতিৰ বাবে নতুন  
মেনুৱেল আদি সম্পর্কীয় কেইবাটাও গুৰুত্বপূৰ্ণ বিষয়ৰ ওপৰতো আলোচনা কৰা হয়।

বৈঠকত সচিবালয় প্ৰশাসন বিভাগৰ মন্ত্রী ৰণজিৎ কুমাৰ দাস, মুখ্যমন্ত্রীৰ প্ৰধান সচিব সমীৰ কুমাৰ  
সিনহা, সচিবালয় প্ৰশাসন বিভাগৰ আয়ুক্ত-সচিব এম এছ মণিৱন, লোক নিৰ্মাণ (গৃহ) বিভাগৰ আয়ুক্ত  
আৰু বিশেষ সচিব ৰাজ চক্ৰবৰ্তী, সাধাৰণ প্ৰশাসন বিভাগৰ সচিব ভাৰত ভূষণ দেৱ চৌধুৰী আৰু অন্যান্য  
জ্যেষ্ঠ বিষয়াসকল উপস্থিত আছিল।

বীংগং / থঃকুঃবঃ  
৩০/০৬/২০২১